



खबर संक्षेप

समिति के साथ विधायक ने किया निरीक्षण



आष्टा। नगर के कन्नौद रोड स्थित मुकाती की बावड़ी परिसर में आगामी 2 जून से 8 जून 2026 तक आयोजित होने वाली श्री बागेश्वर धाम कथा, 11 लाख रुद्राक्ष वितरण महोत्सव एवं 101 कन्याओं के निःशुल्क विवाह समारोह की तैयारियों की समीक्षा एवं समिति के साथ कार्यक्रम स्थल का निरीक्षण करने विधायक गोपालसिंह इंजीनियर कथा स्थल पहुंचे । कथा स्थल पर क्षेत्रीय विधायक गोपालसिंह इंजीनियर ने कार्यक्रम अध्यक्ष संजीव सोनी पांचम, समिति के प्रमुख मानस भवन समिति अध्यक्ष सत्यनारायण कमरिया, हिंदू उत्सव समिति अध्यक्ष भूख मुकाती, शीतला माता मंदिर समिति अध्यक्ष दिनेश सोनी, द्वारका दादा सोनी, प्रकाश कुशवाहा, नितेश महाकाल के साथ कथा स्थल पहुंचकर व्यवस्थाओं का निरीक्षण किया एवं समिति के सदस्यों ने जो मांग की उसको लेकर अधिकारियों को निर्देश दिये। समिति के प्रमुख संजीव सोनी पांचम ने 2 जून से 8 जून तक के सभी कार्यक्रमों की एवं संतो के आगमन की विस्तृत जानकारी दी।

**ग्रीष्मकालीन मूंग के पंजीयन प्रारंभ**  
 सीहोर। शासन के निर्देशानुसार भारत सरकार की ग्राइस सपोर्ट स्क्रीम अंतर्गत ई-उपायन पोर्टल पर 25 मई से ग्रीष्मकालीन मूंग के पंजीयन प्रारंभ हो गए हैं। पंजीयन की अंतिम तिथि 15 जून 2026 है। जिन भी किसानों ने मूंग की बुवाई की है वे शासकीय अवकाश दिवसों को छोड़कर अपने मोबाइल या कंप्यूटर पर निर्धारित लिंक से पंजीयन कर सकते हैं। इसके अलावा ग्राम पंचायत, जनपद पंचायत, तहसील कार्यालय तथा सहकारी समितियों द्वारा संचालित सुविधा केंद्रों पर भी पंजीयन कराया जा सकता है। किसान एमपी ऑनलाइन के माध्यम से भी अपना पंजीयन करा सकते हैं। पंजीयन के लिए किसान अपने साथ भूमि संबंधी रस्तावेज, आधार कार्ड, आधार लिंक मोबाइल नंबर, फोटो पहचान पत्र लेकर पहुंचें।

सांंदीपनि विद्यालय में चल रहे समर कैंप का समापन

हरिभूमि न्यूज ►► आष्टा

नगर के सांदीपनि विद्यालय आष्टा में लोक शिक्षण संचालनालय भोपाल के निर्देशानुसार दिनांक 1 मई 2026 से एक माह का समर कैंप आयोजित किया गया जिसमें कक्षा 3 से लेकर कक्षा 12वीं तक के विद्यार्थियों ने अपनी अपनी रुचि अनुसार विभिन्न गतिविधियों जैसे खेल कूद, ड्राइंग, पेंटिंग, आर्ट एंड क्राफ्ट , योग एवं प्राणायाम में सहभागिता कर अपना शारीरिक, मानसिक एवं बौद्धिक विकास किया। कार्यक्रम के समापन समारोह में विद्यालय के प्राचार्य सितवत खान ने बच्चों को संबोधित करते हुए कहा कि समर कैंप केवल छुट्टियां बिताने का माध्यम नहीं था, बल्कि यह स्वयं को पहचानने, नई चीजें सीखने और अपने अंदर छिपी प्रतिभाओं को निखारने का एक सुंदर अवसर था। उन्होंने बच्चों से कहा कि इन दिनों आपने खेल, कला, संगीत, योग, ड्राइंग, पेंटिंग, आर्ट एंड क्राफ्ट और अनेक रचनात्मक गतिविधियों में भाग लेकर यह साबित कर दिया की सीखना केवल कक्षा की चार दीवारों तक सीमित नहीं होता है। संस्था के वरिष्ठ शिक्षक तथा



एकेडमिक समन्वयक अंतेश धारवा ने कहा कि समर कैंप में आपने केवल नई बातें नहीं सीखी बल्कि अनुशासन, सहयोग, नेतृत्व, आत्मविश्वास और टीम भावना जैसे जीवन के महत्वपूर्ण गुण भी विकसित किए हैं। माध्यमिक विभाग के प्रधान अध्यापक राजीव सरसिया ने बच्चों से कहा की इस कैंप में जो उत्साह, ऊर्जा और सीख आपने प्राप्त की है उसे अपने जीवन में हमेशा बनाए रखें। समर कैंप में ड्राइंग पेंटिंग एवं आर्ट एंड क्राफ्ट के प्रशिक्षक श्री राम श्री वादी एवं खेलकूद प्रशिक्षक

संगीता ठाकुर ने भी बच्चों को संबोधित करते हुए अपने जीवन में अनुशासन बनाए रखने के लिए कहा और विद्यालय प्रबंधन की प्रशंसा की। समर कैंप प्रभारी शिक्षक सतीश वर्मा ने सभी का आभार व्यक्त करते हुए कहा कि जीतने वाला ही महान नहीं होता, बल्कि सीखते रहने वाला महान होता है। कार्यक्रम में शिक्षक जितेंद्र मेवाड़े, विजय अडगले, कमलेश वर्मा, पंकज कुमार, एस के सिंगारिया, राजेश राठौर, अभिभावक एवं बच्चे उपस्थित रहे।

रात्रि कालीन श्रीमद् भागवत कथा सुनने बड़ी संख्या में पहुंचे श्रद्धालु  
 कथा संस्कार को अपने जीवन में उतारिए: पं रवि शंकर तिवारी

हरिभूमि न्यूज ►► सीहोर

हिंगलाज माता मंदिर कस्बा परिसर में आयोजित रात्रि कालीन श्रीमद् भागवत कथा में शुक्रवार की रात भागवत भूषण पंडित रविशंकर तिवारी ने कहा कि भगवान की कथा मनोरंजन के लिए नहीं जीवन में उता रने के लिए होती है। महाभारत समाप्ति करने के बाद श्रीमद् भागवत कथा शुरू होती है। वेदव्यास जी महाराज ने भागवत जी की रचना की है। कलयुग 4 लाख 32 हजार वर्ष का होगा। कलयुग के अंत में लोग चने के झाड़ के नीचे बैठकर पंचायत कर लेंगे। घोर कलयुग में पाप अपने चरम पर होगा। अन्याय अत्याचार प्राकृतिक आपदाएं बढ़ जाएंगी। प्रभु स्मरण और मानवीयता जब पूर्ण रूप से समाप्त हो जाएगी तब कलयुग के अंत में भगवान कल्कि का अवतार होगा। पंडित श्री तिवारी ने कहा कि राजा परीक्षित को अपमान करने पर ब्राह्मण देवता ने 7 दिन में सर्पदांत से मृत्यु का श्राप दिया था। राजा परीक्षित को तक्षक नाग से बचाने के लिए सुखदेव जी ने उन्हें भागवत कथा सुनाई थी। अंत में राजा परीक्षित की भगवान की कृपा से मृत्यु नहीं हुई वह मोक्ष को प्राप्त हुए। उन्होंने बताया कि जो व्यक्ति धर्म के लिए तत्पर रहता है



भगवान भी उसकी मदद के लिए तत्पर रहते हैं। जिसके मन में छल कपट होता है उसे भगवान भी स्वीकार नहीं करते हैं। भक्त को केवल मनोरंजन के लिए कथा नहीं सुननी चाहिए हरि कथा प्रसंग को गंभीरता पूर्वक श्रवण कर कथा संस्कार को जीवन में उतारना चाहिए। पंडित तिवारी ने कथा प्रसंग के दौरान कथा कि वेदव्यास जी

महाराज ने सुखदेव बाबा को कथा सुनाई थी। भागवत कथा मोक्ष का रास्ता दिखाती है रामचरितमानस मनुष्य को पृथ्वी पर सुखपूर्वक मैत्री भाव के साथ जीना सिखाती है। रामचरितमानस जीवन को बदल देती है भाई भाई में प्रेम जगा देती है जिस प्रकार भगवान श्री राम जब वनवास चले जाते हैं तो उनके छोटे भाई भरत अपने सिर

46 लाख का आयुष्मान घोटाला: 4 माह बाद भी नहीं हुई कार्रवाई  
 जांच रिपोर्ट के निष्कर्ष में स्वास्थ्य विभाग के अधिकारियों की भूमिका सामने आई!

कार्यवाही नहीं होने से, स्वास्थ्य विभाग की कार्यप्रणाली सवालों के घेरे में

हरिभूमि न्यूज ►► आष्टा



लेखापाल और सिविल अस्पताल के फार्मासिस्ट स्टोर ईंचार्ज प्रमोद परमार, आयुष्मान मित्र जगदीश मेवाड़ा और 2 अन्य लोगों की 46 लाख रुपए के आयुष्मान घोटाले में भूमिका सामने आई है वही जांच टीम ने उचित कार्यवाही का भी निष्कर्ष रिपोर्ट में उल्लेख किया है लेकिन 4 माह बाद भी भी कार्यवाही नहीं होना मुख्य चिकित्सा एवं स्वास्थ्य अधिकारी सुधीर डहरिया की सलिपता को भी उजागर करता है।

आरटीआई में खुलासा, आरोप सिद्ध

सेवादल कांग्रेस के जिलाध्यक्ष नरेंद्र खंगराले ने सिविल अस्पताल आष्टा से आयुष्मान भारत निरामायम योजना अन्तर्गत प्रोत्साहन की राशि सन 2018 से 2025 तक के भुगतान/वितरण की जानकारी सूचना के अधिकार के तहत प्राप्त की थी। जिसमें उक्त राशि जो लगभग 46 लाख के करीब है। उसके स्वास्थ्य विभाग में कार्यरत डॉक्टरों व विभाग के अन्य कर्मचारियों के बीच प्रोत्साहन के रूप में वितरण की जानी थी। उक्त राशि निरामायम योजना के समय-समय पर प्रभारी रहे चेकर एवं मेकर डॉ.प्रवीर गुप्ता, डॉ.सुरेश कुमार माहोर, डॉ.जी.डी सोनी एवं श्री एम.एल.वर्मा की आईडी तथा पासवर्ड से संविदा कर्मचारी प्रमोद परमार, जगदीश मेवाड़ा द्वारा उनके रिस्तेदार कान्ता परमार, दिक्षा परमार, बविता परमार, शुभम परमार एवं जगदीश मेवाड़ा, सागर मेवाड़ा द्वारा राशि इनके स्वयं के सम्बन्धितों के बैंक खाते में ट्रांसफर कर आयुष्मान योजना की राशि बंदरबाट कर निकालकर हड़प की जा चुकी है। उक्त जानकारी

खंगराले द्वारा आरटीआई के तहत प्राप्त की गई है, जिसमें सीएमएचओ डेहरिया द्वारा छः सदस्यीय जांच समिति की रिपोर्ट भी प्राप्त हुई है। समिति की रिपोर्ट के लेख में 46 लाख के गवन के प्रकरण में कोई कार्यवाही नहीं होना यह दर्शाता है कि प्रदेश के मुख्यमंत्री डॉ.मोहन यादव की भाजपा सरकार में जिले में भ्रष्टाचार खूब फलफूल रहा है और दोषियों पर कोई कार्यवाही नही कि जाना वरिष्ठ अधिकारियों को संदेह गेहरे में लाता है। जबकि छः सदस्यीय जांच समिति की रिपोर्ट जिले के कलेक्टर को भी सौंपी जा चुकी है।

बर्खास्त कर एफआईआर की मांग

खंगराले द्वारा प्रकरण में राजेन्द्र शुक्ला उप मुख्यमंत्री तथा मंत्री लोक स्वास्थ्य एवं परिवार कल्याण विभाग, राज्यसभा के वरिष्ठ सांसद पूर्व मुख्यमंत्री दिग्विजय सिंह, प्रमुख सचिव संदीप यादव, आयुक्त तरूण भाटी, संचालक मलिका निगम नागरे, दिनेश श्रीवास्तव एवं कलेक्टर सीहोर की जनसुनवाई में जिला पंचायत सीहोर को मांग पत्र सौंप कर दोषियों पर एफआईआर एवं उनकी सेवाएं समाप्त कर जेल भेजने की मांग की गई है।

उपर से ही कार्रवाई होगी  
 हज़ारे जांच रिपोर्ट उपर अधिकारियों को भेज दी है जांच टीम का प्रतिवेदन शिकार्यत शाखा मोपाल भेज दी है कार्यवाही करना मेरे अधिकार क्षेत्र में नहीं आता है। उपर से ही कार्रवाई होगी।  
 सुधीर डहरिया, मुख्य चिकित्सा एवं स्वास्थ्य अधिकारी

खेल मैदान के लिए पूर्व नपा अध्यक्ष के नेतृत्व में खिलाड़ियों ने कलेक्टर के नाम दिया ज्ञापन

हरिभूमि न्यूज ►► जावर

नगर में पहले कजलास रोड पर हायर सेकेन्डी विद्यालय के ग्राउण्ड और थाना वाले ग्राउंड पर युवा क्रिकेट खेला करते थे। परंतु सभी जाह लगभग निर्माण हुआ है। जिसकी वजह से नगर में खेलों पर अब प्रतिबंध ही लग गया। जो युवा खेलों के लिए प्रैक्टिस करना चाहते हैं उनके लिए अब कहीं पर भी मैदान नहीं बचा है। ऐसी स्थिति में युवाओं ने स्थाई मैदान के लिए जावर नगर के पूर्व अध्यक्ष शैलेश कुमार वैद्य के नेतृत्व में कलेक्टर के नाम ज्ञापन सौंपा है। मांग की है कि परोलिया ओर खजुरिया रोड पर लगभग 12 बिघा शासकीय भूमि है। जहां पर युवाओं को खेल मैदान दिया जा सकता है। यदि प्रशासन चाहे तो उक्त भूमि का सीमांकन करवाकर खेल मैदान बनवा सकता है। सीपी राहुल ठाकुर ने कहा कि आज नगर में खेल मैदान का आभाव है। यदि स्थाई खेल मैदान मिलता है तो खेल प्रतिभाएं नगर का नाम रौशन कर सकती है। खिलाड़ी भूपेन्द्र ठाकुर ने कहा कि युवाओं को जरूरत है आज नगर में खेल ग्राउण्ड होना। क्रिकेट खिलाड़ी रविंद्र ठाकुर ने कहा कि यदि नगर के युवाओं को मौका मिले तो वहां प्रदेश व देश स्तर पर भी नगर का नाम रौशन कर सकते हैं। संदीप ठाकुर ने कहा कि खेल मैदान न होने की वजह से युवाओं में निराशा है, करणी सेना अध्यक्ष व खिलाड़ी शिषुपाल ठाकुर ने कहा नगर में खेल ग्राउंड बनता है तो आज नगर का नाम रौशन होगा यह जिम्मेदारी जन



प्रतिनिधियों को भी ईमानदारी से निभानी चाहिए। यह कोई राजनैतिक मामला नहीं है। खिलाड़ी गोलु श्रीवास्तव ने कहा कि हम लोग सुबह जल्दी उठकर क्रिकेट की प्रैक्टिस करते हैं। क्रिकेट खिलाड़ी दीपेश वैद्य ने कहा कि मैदान न होने की वजह से आज हमें क्रिकेट छोड़ना पड़ा। लेकिन बड़ा ही दुख का विषय है कि नगर में अब कोई भी खिलाड़ी न हो सके। प्रशासन को इस ओर ध्यान देना चाहिए। इस विषय पर भारी संख्या में सभी खिलाड़ी व खेल प्रेमी मुख्य बाजार गांधी चौक पर एकत्रित हुए। जहाँ से उन्होंने तहसील को प्रस्थान किया तथा तहसीलदार ओमप्रकाश चोरमा को कलेक्टर के नाम ज्ञापन देते हुए कहा कि नगर में कई जगहों पर शासकीय भूमि है। जिसमें अरोलिया परोलिया रोड पर लगभग 12 बीघा जमीन शासकीय है। जिस पर लगातार अतिक्रमण

हो रहे हैं। यदि वह भूमि खेल मैदान के लिए आवंटित कर दी जाए तो युवाओं को सहूलियत होगी। इस पर तहसीलदार ओमप्रकाश चोरमा ने कहा कि हम जिलाधीश से उक्त संबंध में चर्चा कर इस विषय पर गंभीरता से विचार किया जाएगा। साथ ही उक्त भूमि पर से अतिक्रमण हटवा कर युवाओं को खेल मैदान की व्यवस्था करवाने के लिए वरिष्ठ अधिकारियों से भी विचार विमर्श किया जाएगा तथा जल्द ही खेल मैदान की स्थायी व वैकल्पिक व्यवस्था भी की जाएगी । इस अवसर पर रविंद्र ठाकुर, संदीप ठाकुर ,जयदीप ठाकुर, दीपू लक्षकार, अतुल पाटीदार ,भानु प्रताप, ज्ञान सिंह,इरशाद मन्सूरी, दानिश,दीपेश वैद्य, विजेन्द्र परिहार ,आशीष ,तर्पण सेन, सविन पाटीदार, देवेन विश्वकर्मा, एलेक्स ,विकास सहित भारी संख्या में युवा खिलाड़ी उपस्थित थे।

ग्राम दोनिया बनेगी आष्टा जनपद की आदर्श पंचायत  
 टीन शेड का विधायक ने किया लोकार्पण



हरिभूमि न्यूज ►► आष्टा

विधायक गोपालसिंह इंजीनियर ने दोनिया पंचायत के ग्राम शोभाखेड़ी में मालवीय समाज की धर्मशाला में 10 लाख की लागत से बने टीन शेड के लोकार्पण कार्यक्रम में शामिल हुए। 10 लाख की विधायक निधि से ग्राम में सभी मांगलिक, सामाजिक, धार्मिक, सांस्कृतिक कार्यक्रम ग्रामीण एक छत के नीचे कर सके की सुविधा टीन शेड का लोकार्पण विधायक गोपालसिंह इंजीनियर ने ग्रामीण भाजपा मंडल अध्यक्ष हरिओम पिंटू परमार, मंडल उपाध्यक्ष हरेन्द्र ठाकुर, सरपंच जितेन्द्र सिंह ठाकुर शोभाखेड़ी, खुमानसिंह पडियार, अजाबसिंह ठाकुर,बूथ अध्यक्ष हरिओम,जितेंद्र पवार,रमेश मास्टर साहब,देवीसिंह जी, सहित अन्य नागरिकों की उपस्थिति में किया। आयोजित लोकार्पण कार्यक्रम को संबोधित करते हुए विधायक इंजीनियर ने कहा की मुख्यमंत्री डॉ.मोहन यादव जी के नेतृत्व में आष्टा को लगातार विकास की सोंगातें मिल रही हैं। कुछ दिनों पूर्व मुख्यमंत्री जी ने करीब 200 करोड़ के विकास कार्यों के लोकार्पण एवं भूमिपूजन जिसमें यहां दो नवीन सांदीपनि विद्यालय आष्टा एवं चरकी, एसडीएम कार्यालय, महाविद्यालय छात्रावास, 54 सामुदायिक भवन और अनेक सड़कों का लोकार्पण भूमिपूजन किया था । विधायक इंजीनियर ने कहा की सिंचाई के क्षेत्र में वृद्धि को

लेकर मेरे क्षेत्र को नर्मदा पार्वती लिंक योजना जो कि ढाई सौ करोड़ की है का कार्य अंतिम चरण में है इस ही वर्ष के अंत तक हर खेत तक नर्मदा का पानी पहुंचे ये लक्ष्य है । इससे मेरे क्षेत्र में 75 हजार हेक्टेयर भूमि में सिंचाई का रकबा बढ़ेगा,किसानों की आय में वृद्धि होगी,मेरा क्षेत्र हरा भरा होगा । इस योजना से लगभग 268 ग्राम लाभान्वित होंगे । हमारे नेता हरेन्द्र ठाकुर ने आज एक सड़क की मांग की है इसको भी पूरा करेंगे । सरपंच जितेन्द्र शोभाखेड़ी ने पेबर्स ब्लॉक की मांग की है उसके लिये 05 लाख की राशि की विधायक ने घोषणा की वही हनुमान मंदिर,रामदेव एवं सीतलामाता मन्दिर के लिये भी 50 हजार की राशि की घोषणा की । आज विधायक ने दोनिया पंचायत को आदर्श ग्राम पंचायत बनाने की घोषणा करते हुए कहा कि इस पंचायत में चार ग्राम लगते हैं,कोई चिंता ना करें चारों ग्रामों का विकास होगा। हमारी सरकार की सब पर समान दृष्टि है। विकास कार्यों,जनकल्याण एवं गरीब कल्याण को योजनाओं का सभी पात्र हितग्राहियों को लाभ मिलेगा इस पंचायत के सभी 450 पीएम आवास की सूची को भी स्वीकृति मिलने वाली है सबसे नाम आवास में जुड़ेंगे। विधायक ने बताया की बोते दो वर्ष में विधायक निधि 05 करोड़ से पूरे विधानसभा क्षेत्र में नागरिकों की मांग पर विकास के कार्य कराये गये है।

केंद्रों पर एक लाख 19 हजार किंवटल गेहूं की हुई खरीदी



हरिभूमि न्यूज ►► खावरोद

शासन द्वारा समर्थन मूल्य पर 15 अप्रैल से गेहूं खरीदी चालू की गई थी जिसका 28 मई दिन गुस्वारा को समापन हो गया 15 अप्रैल से 28 मई तक मां बिजासन वेयरहाउस सिद्धिकगंज सेंटर पर 47 हजार कुंटल गेहूं की आवक रही पगारिया सेंटर मां नर्मदा वेयरहाउस पर 28 हजार किंवटल गेहूं की आवक रही। खामखेड़ा सेंटर पलक वेयरहाउस पर 44 हजार किंवटल गेहूं की आवक रही। पिछले वर्ष के मुकाबले

इस वर्ष गेहूं की आवक अधिक रही। इस बार किसानों को तेज गर्मी में दो दो चार-चार दिन गेहूं तुलाई का इंतजार करना पड़ा। जिससे किसान परेशान नजर आए। तीनों सेंटर को किसानों को बैठने व पानी की व्यवस्था अच्छी रही। तीनों सेंटर के प्रभारी संतोष कुमार जैन, तुलसीराम बांडोलिया, राजकुमार शर्मा ने सभी किसानों का व्यवस्था में सहयोग के लिए आभार प्रकट किया। समापन मौके पर जिला सहकारी बैंक के अधिकारी व सेंटर प्रभारी, कर्मचारी व किसान बंधु उपस्थित थे।

खबर संक्षेप



चिकित्सा शिक्षा की नवीन पद्धतियों पर मंथन किया

ललितपुर। स्वशासी राज्य चिकित्सा महाविद्यालय में प्राचार्य डा.मयंक गुप्ता के नेतृत्व में बेसिक कोर्स इन मेडिकल एजुकेशन का सफल आयोजन किया गया। कार्यक्रम का समन्वयन उप प्राचार्य डा.इंदु सिंह यादव द्वारा किया गया। मुख्य प्रवर्तक के रूप में मंन केजीएमयू लखनऊ से आए डा.रोकेश दीवान उपस्थित रहे। वहीं बाह्य रिसोर्स फैकल्टी के रूप में एमएन मेडिकल कॉलेज, फिरोजाबाद के सामुदायिक चिकित्सा विभागा प्रो.वर्ष प्रभागध्यक्ष डा.मुकेश सारंग ने प्रतिभागियों को चिकित्सा शिक्षा से जुड़े महत्वपूर्ण विषयों पर मार्गदर्शन प्रदान किया। महाविद्यालय की ओर से रिसोर्स फैकल्टी के रूप में डा.गुरंज सिंह (प्रो.), डा.रोजन आर्य (एसोसिएट प्रो.), डा.देव निति सिंह (एसोसिएट प्रो.) तथा डा. रूपम प्रताप सिंह (एसोसिएट प्रो.) ने गुरंजन शैक्षणिक सत्रों का संचालन किया। संचालन में डा.रजनी रावत (सहायक आचार्य), जूनियर रजिडेंट डा. तर्पणा गुप्ता एवं डा.ज्योति का विशेष योगदान रहा। प्रशासनिक एवं कार्यालयीय सहयोग भरत सिंह द्वारा प्रदान किया गया। कोर्स के दौरान चिकित्सा शिक्षा की नवीनतम पद्धतियों, प्रभावी शिक्षण कोशल, मूल्यांकन प्रणाली तथा विद्यार्थियों के समग्र विकास से जुड़े विभिन्न विषयों पर विस्तार से चर्चा की गई। प्रतिभागियों ने इसे अत्यंत उपयोगी, ज्ञानवर्धक एवं व्यावहारिक बताया। कार्यक्रम के समापन अवसर पर आयोजकों ने सभी अतिथियों, रिसोर्स फैकल्टी एवं प्रतिभागियों का आभार व्यक्त करते हुए चिकित्सा शिक्षा के क्षेत्र में ऐसे प्रशिक्षण कार्यक्रमों की उपयोगिता पर बल दिया।

**पुलिस ने बालिका को परिजनों से मिलाया**

**विदिशा।** कुरवाई थाना पुलिस ने ऑपरेशन मुस्कान अभियान के तहत त्वरित कार्रवाई करते हुए 13 वर्षीय गुमशुद बालिका को सफुल्लान दस्तयाब कर परिजनों को सौंप दिया। 26 मई को बालिका के घर से बिना बताए चले जाने पर थाना कुरवाई में मामला दर्ज किया गया था। एसपी रोहित काशवानी के निर्देशन में गठित टीम ने तकनीकी विश्लेषण, मुखबिर तंत्र और पारंपरिक पुलिसिंग के जरिए लगातार तलाश की। 28 मई को बालिका को बरामद कर विधिसम्मत कार्रवाई के बाद परिवार को सौंप दिया गया।

**मनरेगा से संचालित कार्यों का निरीक्षण किया विदिशा।** कलेक्टर अंशुल गुप्ता ने कुरवाई क्षेत्र के ग्राम कांकर पहुंचकर मनरेगा अंतर्गत संचालित विकास कार्यों का निरीक्षण किया। उन्होंने एक बगिया में का नाम योजना से लाभान्वित हितग्राही श्रीमती यशरोबाई से संवाद कर योजना से हुए लाभ की जानकारी ली। ग्राम पंचायत कांकर द्वारा योजना के तहत पौधरोपण, रोजगार सृजन और पर्यावरण संरक्षण के कार्य किए जा रहे हैं।

विश्व तंबाकू निषेध दिवस पर सीएमओ की अपील  
 कैंसर सहित कई गंभीर बीमारियों का कारण, तंबाकू छोड़ें- स्वस्थ जीवन अपनाएं

तंबाकू और उसके उत्पाद मानव शरीर के लिए अत्यंत घातक हैं

हरिभूमि न्यूज>>>ललितपुर

विश्व तंबाकू निषेध दिवस पर स्वास्थ्य विभाग ने जनपदवासियों से तंबाकू एवं उससे बने उत्पादों का सेवन पूरी तरह छोड़ने की अपील की है।

स्वास्थ्य अधिकारियों ने कहा कि तंबाकू का सेवन मुंह, गले और फेफड़ों के कैंसर सहित कई गंभीर बीमारियों का प्रमुख कारण है और इससे हर वर्ष लाखों लोगों की मौत होती है। प्रभावी सीएमओ डा.अमित तिवारी ने बताया कि तंबाकू और उसके उत्पाद मानव शरीर के लिए अत्यंत घातक हैं। इसके सेवन से मुंह, गले एवं फेफड़ों का कैंसर, हृदय रोग, लकवा तथा श्वास संबंधी भीमारीयों हो सकती हैं। उन्होंने जनपद के सभी नागरिकों से तंबाकू सेवन की आदत छोड़कर स्वस्थ जीवनशैली अपनाने का आह्वान किया। राष्ट्रीय तंबाकू नियंत्रण कार्यक्रम के जिला सलाहकार डा.रुद्रप्रताप सिंह बुद्ध ने बताया कि तंबाकू छोड़ने के इच्छुक लोगों के लिए जिला चिकित्सालय संबद्ध स्वशासी राज्य

डीएम के निर्देश पर जलंधर में चकबंदी समस्याओं पर लगी चौपाल  
 अधिकारियों ने सुनी किसानों की समस्याएं  
 एक जून से फिर शुरू होगा चक सीमांकन

हरिभूमि न्यूज>>>ललितपुर

तहसील मडावरा के ग्राम जलंधर में चकबंदी संबंधी शिकायतों के समाधान के लिए प्रशासन और चकबंदी विभाग की संयुक्त चौपाल आयोजित की गई। जिलाधिकारी को प्राप्त 10 परिवादों की जांच के बाद उनके निर्देश पर ग्राम पंचायत भवन में अधिकारियों ने किसानों के साथ बैठक कर समस्याएं सुनीं और उनके निराकरण के लिए आवश्यक दिशा-निर्देश दिए। बैठक में उप जिलाधिकारी मडावरा, बंदोबस्त अधिकारी चकबंदी, तहसीलदार मडावरा, क्षेत्रीय चकबंदी अधिकारी सौजना, सहायक चकबंदी अधिकारी, चकबंदीकर्ता एवं चकबंदी लेखपाल सहित बड़ी संख्या में किसान मौजूद रहे। अधिकारियों ने चकबंदी अभिलेखों का परीक्षण करते हुए किसानों की शिकायतों का विस्तार से अध्ययन किया।

जांच के दौरान अधिकांश समस्याएं गाटा संख्या 94, 95, 96 आदि में पट्टा आवंटन के कारण डबल रकबा दुरुस्ती से उत्पन्न हुईं,



जिसके चलते कई किसानों के चक्कों में दर्ज रकबे में कमी पाई गई। इस पर बंदोबस्त अधिकारी चकबंदी ने प्रभावित किसानों को सलाह दी कि वह अपने अधिकारों के समर्थन में आवश्यक साक्ष्यों के साथ चकबंदी अधिकारी न्यायालय में दावा प्रस्तुत करें और अपने मामलों की प्रभावी पैरवी करें। बैठक में कुछ किसानों ने चक्को के प्रदिष्टीकरण से जुड़ी समस्याएं भी उठाईं। अधिकारियों ने ऐसे

मामलों के समाधान के लिए सक्षम न्यायालय में वाद दायर करने की सलाह देते हुए नियमों के अनुसार निस्तारण का भरोसा दिलाया। इस दौरान किसानों ने जलंधर से मदनपुर मार्ग के रेखांकन एवं भूचित्र में त्रुटियों का मुद्दा भी उठाया।

अधिकारियों ने मामले को गंभीरता से लेते हुए क्षेत्रीय सहायक चकबंदी अधिकारी की मौके पर पैमाइश कर अभिलेखों में आवश्यक

सलाह भी दी गई है। आकाशीय बिजली गिरने की आशंका के दौरान लोगों से पक्के मकानों में शरण लेने, खिड़कियों, दरवाजों और बरामदों से दूर रहने तथा तालाब, जलाशय और खुले स्थानों से दूरी बनाए रखने को कहा गया है। जिलाधिकारी ने अभिभावकों से बच्चों को खराब मौसम के दौरान घर के बाहर न भेजने की अपील की है। उन्होंने बताया कि यदि कोई व्यक्ति खुले खेत में फंस जाए तो दोनों कान बंद कर पैरों को सटाकर घुटनों के बल उकड़ बैठ जाए तथा किसी पेड़ या धातु की वस्तु



का सहारा न ले। लोहे के दरवाजे, खिड़कियां और हैंडपंप आदि को छूने से भी बचना चाहिए। जिलाधिकारी ने आपात स्थिति में नागरिकों से पुलिस सेवा, अग्निशमन सेवा, एम्बुलेंस सेवा तथा जिला कंट्रोल रूम पर संपर्क करने की अपील की है। उन्होंने कहा कि दामिनी और सचेत मोबाइल एप मौसम संबंधी पूर्व चेतावनी एवं आकाशीय बिजली की सटीक जानकारी प्रदान करते हैं। इन एप्स को गूगल प्ले स्टोर से डाउनलोड कर मौसम की अद्यतन जानकारी प्राप्त की जा सकती है। प्रशासन ने नागरिकों से अफवाहों पर ध्यान न देने और मौसम विभाग एवं जिला प्रशासन द्वारा जारी निर्देशों का पालन करने की अपील की है।

मडावरा में सरकारी योजनाओं की प्रगति पर सीडीओ ने की बैठक  
 योजनाओं के कैंप लगाकर लाभार्थियों का चिन्हीकरण करें

हरिभूमि न्यूज>>>ललितपुर

शासन के निर्देशानुसार जनपद के आकांक्षाम्क विकास खंड मडावरा के विभिन्न संकेतांकों पर माह फरवरी से अप्रैल 2026 तक की प्रगति की समीक्षा बैठक मुख्य विकास अधिकारी शेषनाथ चौहान की अध्यक्षता में कलेक्ट्रेट सभागार में आयोजित की गई। बैठक के दौरान मुख्य विकास अधिकारी ने शासन द्वारा आंकाशी ब्लॉक के लिए निर्धारित सभी इंडीकेटर्स की समीक्षा की और निर्देश दिये कि नीति आयोग द्वारा मडावरा विकास खण्ड के लिए जो इंडीकेटर्स निर्धारित किये गए है, उन पर शत-प्रतिशत प्रगति हासिल करें, जिन विभागों की प्रगति संतोषजनक नहीं है वे आगामी माह में प्रगति सुधारें। उन्होंने कहा कि आकांक्षाम्क विकास खण्डों की समीक्षा नीति आयोग द्वारा की जाती है, कम प्रगति वाले विभाग निर्धारित समय में अपेक्षित प्रगति करना सुनिश्चित करें अन्यथा शासन स्तर से कार्यवाही की जाएगी।



उन्होंने खंड विकास अधिकारी को निर्देश दिये कि वे मडावरा विकास खंड के ऐसे गांवों को चिन्हित करें जहां सरकारी योजनाओं के आच्छादन का प्रतिशत सबसे कम है और सम्बन्धित विभागों से समन्वय करते हुए वहां लाभार्थियों के चिन्हीकरण के लिए कैम्प लगवायें। उन्होंने सभी अधिकारियों को निर्देशित करते हुए कहा कि वे मडावरा से सम्बन्धित अपने-अपने विभाग के लाभार्थियों की

सूची प्रस्तुत करें, जिसके आधार पर छूटे हुए लाभार्थियों का चिन्हीकरण किया जाएगा। उन्होंने प्रधानमंत्री आवास योजना ग्रामीण, राशन, पेंशन, मनरेगा सहित सभी योजनाओं के कैम्पों का आयोजन कराने के निर्देश दिये। कार्यक्रम में जिला विकास अधिकारी अतिरंजन सिंह, डीसी मनरेगा रमेश कुमार यादव, पीडी डीआरडी दीपक कुमार यादव, मुख्य पशु चिकित्सा अधिकारी डॉ भगवान सिंह, जिला पंचायत राज अधिकारी कुंवर सिंह यादव, जिला विद्यालय निरीक्षक ओपी सिंह, जिला बेसिक शिक्षा अधिकारी रणवीर सिंह, उप निदेशक कृषि, अधिशासी अभियन्ता लोक निर्माण विभाग, ग्रामीण अभियंत्रण सहित अन्य सम्बन्धित विभागों के अधिकारीगण उपस्थित रहे।

हरिभूमि न्यूज>>>ललितपुर

आजादपुरा क्षेत्र निवासी एक विधवा महिला ने जिलाधिकारी को प्रार्थना पत्र देकर अपनी पैतृक कृषि भूमि पर कथित अवैध कब्जा और अवैध बिक्री के प्रयासों को रोकने की मांग की है। महिला का आरोप है कि पति की मृत्यु के बाद कुछ लोग उनकी जमीन पर कब्जा करके और उसे बेचने की कोशिश कर रहे हैं।

जिलाधिकारी को दिए गए शिकायती पत्र में शारदा पत्नी स्वर.रंजु कुमार कुशवाहा ने बताया कि उनके पति का निधन हो चुका है और वह अपने नाबालिग बच्चों के साथ भूमि की वैध वारिस हैं। संबंधित भूमि ग्राम पटोराकला, तहसील एवं जिला ललितपुर में स्थित है, जिसका मामला वर्तमान में न्यायालय में विचाराधीन है। महिला का आरोप है कि कुछ दबंग व्यक्तियों द्वारा विवादित भूमि पर अवैध रूप से कब्जा किया जा रहा है तथा भूमि को गलत तरीके से बेचने

विधायक ने डीआरएम को पत्र लिखा  
 रेलवे जंक्शन पर वाशिंग लाइन निर्माण की स्वीकृति की मांग

रेल सुविधा विस्तार के लिए वाशिंग लाइन को बताया आवश्यक

सदर विधायक रामरतन कुशवाहा ने ललितपुर रेलवे जंक्शन पर प्रस्तावित वाशिंग लाइन निर्माण कार्य को शीघ्र स्वीकृति प्रदान करने की मांग उठाई है। इस संबंध में उन्होंने झांसी मंडल के मंडल रेल प्रबंधक (डीआरएम) को पत्र भेजकर परियोजना को प्राथमिकता के आधार पर मंजूरी देने का अनुरोध किया है।

29 मई 2026 को भेजे गए पत्र में विधायक ने कहा है कि ललितपुर जनपद की जनता लंबे समय से रेलवे सुविधाओं के विस्तार की अपेक्षा कर रही है। भौगोलिक एवं परिचालन दृष्टि से महत्वपूर्ण होने के बावजूद ललितपुर रेलवे स्टेशन अपेक्षित विकास से वंचित रहा है। उन्होंने पत्र में उल्लेख किया है कि रेलवे स्टेशन पर प्रस्तावित वाशिंग लाइन निर्माण परियोजना क्षेत्र की अत्यंत महत्वपूर्ण आवश्यकता है। यदि इस परियोजना में अनावश्यक विलंब किया जाता है तो स्थानीय जनता में रेलवे प्रशासन

के प्रति असंतोष बढ़ सकता है। उन्होंने कहा कि जनप्रतिनिधियों, व्यापारिक संगठनों एवं आम नागरिकों द्वारा लगातार इस मांग को उठाया जा रहा है। विधायक रामरतन कुशवाहा ने कहा कि वाशिंग लाइन के निर्माण से केवल ट्रेनों के रखरखाव और संचालन व्यवस्था में सुधार नहीं होगा, बल्कि ललितपुर से नई ट्रेनों के संचालन का मार्ग भी प्रशस्त होगा। साथ ही क्षेत्र में रोजगार के अवसर बढ़ने की संभावना भी बनेगी। उन्होंने मंडल रेल प्रबंधक से अनुरोध किया है कि प्रस्तावित वाशिंग लाइन निर्माण कार्य को सर्वोच्च प्राथमिकता देते हुए स्वीकृत कराया जाए, ताकि ललितपुर रेलवे जंक्शन का विस्तार हो सके और यात्रियों को बेहतर सुविधाएं उपलब्ध कराई जा सकें। पत्र की प्रतिलिपि रेल मंत्री, महाप्रबंधक उत्तर मध्य रेलवे प्रयागराज, मंडल रेल प्रबंधक झांसी तथा जिलाधिकारी ललितपुर को भी भेजी गई है। स्थानीय लोगों का मानना है कि यदि वाशिंग लाइन का निर्माण होता है तो ललितपुर रेलवे जंक्शन के विकास को नई गति मिलेगी और यात्रियों को बेहतर रेल सेवाओं का लाभ प्राप्त होगा।

जिलाधिकारी से शिकायत कर जमीन पर अवैध कब्जे और बिक्री के प्रयासों को रोकने की मांग  
 बेवा महिला की प्रार्थना पत्र देकर पैतृक कृषि भूमि बचाने की गुहार

हरिभूमि न्यूज>>>ललितपुर



और निर्माण कार्य कराने का प्रयास किया जा रहा है। उन्होंने यह भी आरोप लगाया कि निर्माण पत्र में यह भी उल्लेख किया गया है कि मंदिर के पुजारी एवं ग्रामीण जब कब्जा हटाने की बात करते हैं तो उन्हें कथित रूप से अभद्र व्यवहार और धमकियों का सामना करना पड़ता है। इससे मंदिर से जुड़े लोग मानसिक रूप से परेशान हैं। ग्रामीणों ने जिलाधिकारी से मांग की है कि मामले की निष्पक्ष जांच कराकर मंदिर की भूमि को अवैध कब्जे से मुक्त कराया जाए तथा राजस्व अभिलेखों के अनुसार भूमि की सुरक्षा सुनिश्चित की जाए। उनका कहना है कि यह भूमि धार्मिक एवं सार्वजनिक उपयोग की है, इसलिए इसकी रक्षा प्रशासन की जिम्मेदारी है। जापन पर ग्राम के अनेक लोगों ने हस्ताक्षर कर मंदिर की भूमि को कब्जामुक्त कराने की मांग का समर्थन किया है। ग्रामीणों को उम्मीद है कि प्रशासन शीघ्र कार्रवाई कर मंदिर की भूमि को सुरक्षित कराएगा।

विपरीत होगा। महिला ने जिलाधिकारी से मांग की है कि मामले की जांच कर विवादित भूमि पर किसी भी प्रकार के अवैध कब्जे, बिक्री और निर्माण कार्य को तत्काल रोका जाए तथा उन्हें और उनके नाबालिग बच्चों के वैधानिक अधिकारों की सुरक्षा प्रदान की जाए। शिकायतकर्ता ने प्रशासन से निष्पक्ष कार्रवाई कर न्याय दिलाने की मांग की है, ताकि उनके परिवार की संपत्ति सुरक्षित रह सके और भविष्य में किसी प्रकार का विवाद उत्पन्न न हो।

मऊमाफी गांव में हनुमान मंदिर की जमीन अवैध कब्जे से मुक्त कराने की मांग की

ललितपुर। ग्राम मऊमाफी के ग्रामीणों ने प्राचीन हनुमान मंदिर की भूमि पर कथित अवैध कब्जे का आरोप लगाते हुए जिलाधिकारी को प्रार्थना पत्र सौंपकर तत्काल कार्रवाई की मांग की है। ग्रामीणों का कहना है कि मंदिर के सामने स्थित भूमि पर कुछ लोगों द्वारा कब्जा किए जाने से भविष्य में मंदिर के विस्तार और धार्मिक गतिविधियों पर संकट खड़ा हो गया है। जिलाधिकारी को दिए गए ज्ञापन में ग्रामीणों ने बताया कि ग्राम मऊमाफी स्थित श्री 1008 हनुमान जी महाराज का प्राचीन मंदिर क्षेत्र की आस्था का प्रमुख केंद्र है। मंदिर के सामने स्थित गाटा संख्या- 241 में लगभग 10 से 15 डिंसमिल भूमि खाली पड़ी थी, जिसे भविष्य में मंदिर परिसर के विस्तार, धर्मशाला एवं यज्ञशाला निर्माण के लिए सुरक्षित माना जाता रहा है। ग्रामीणों का आरोप है कि गांव के कुछ लोगों द्वारा उक्त भूमि पर धीरे-धीरे अवैध कब्जा किया जा रहा है। इससे मंदिर के लिए उपलब्ध भूमि लगातार कम होती जा रही है और भविष्य में

धार्मिक एवं सामाजिक कार्यों के लिए आवश्यक व्यवस्थाएं विकसित करने में कठिनाई आ सकती है। प्रार्थना पत्र में यह भी उल्लेख किया गया है कि मंदिर के पुजारी एवं ग्रामीण जब कब्जा हटाने की बात करते हैं तो उन्हें कथित रूप से अभद्र व्यवहार और धमकियों का सामना करना पड़ता है। इससे मंदिर से जुड़े लोग मानसिक रूप से परेशान हैं। ग्रामीणों ने जिलाधिकारी से मांग की है कि मामले की निष्पक्ष जांच कराकर मंदिर की भूमि को अवैध कब्जे से मुक्त कराया जाए तथा राजस्व अभिलेखों के अनुसार भूमि की सुरक्षा सुनिश्चित की जाए। उनका कहना है कि यह भूमि धार्मिक एवं सार्वजनिक उपयोग की है, इसलिए इसकी रक्षा प्रशासन की जिम्मेदारी है। जापन पर ग्राम के अनेक लोगों ने हस्ताक्षर कर मंदिर की भूमि को कब्जामुक्त कराने की मांग का समर्थन किया है। ग्रामीणों को उम्मीद है कि प्रशासन शीघ्र कार्रवाई कर मंदिर की भूमि को सुरक्षित कराएगा।

विश्व हिंदी पत्रकारिता दिवस पर कार्यक्रम का आयोजन किया  
 प्रेस क्लब में गोष्ठी की, गणेश शंकर विद्यार्थी को श्रद्धांजलि दी

हरिभूमि न्यूज>>>ललितपुर

हिन्दी पत्रकारिता दिवस के पावन अवसर पर शनिवार को प्रेस क्लब (पंजीकृत) के तत्वावधान में स्थानीय अमर शहीद पं. गणेश शंकर विद्यार्थी पत्रकार भवन में एक विचार गोष्ठी का आयोजन किया गया। कार्यक्रम की अध्यक्षता प्रेस क्लब अध्यक्ष राजीव बबले (सप्यू) ने की। कार्यक्रम की शुरुआत अमर शहीद पत्रकार पं. गणेश शंकर विद्यार्थी की प्रतिमा पर माल्यार्पण एवं पुष्पांजलि अर्पित कर की गई। प्रेस क्लब संरक्षक मंडल के सदस्यों, पदाधिकारियों तथा प्रिंट एवं इलेक्ट्रॉनिक मीडिया से जुड़े वरिष्ठ पत्रकारों ने उन्हें श्रद्धासुप्त अर्पित करते हुए भावभीनी श्रद्धांजलि दी। गोष्ठी में वक्ताओं ने हिन्दी पत्रकारिता दिवस के महत्व पर प्रकाश डालते हुए पत्रकारिता के गौरवशाली इतिहास को याद किया। संरक्षक मंडल के सदस्यों ने उपस्थित पत्रकारों को शुभकामनाएं देते हुए निष्पक्ष और जनहितकारी पत्रकारिता की आवश्यकता पर बल दिया। प्रेस क्लब अध्यक्ष राजीव बबले (सप्यू) ने कहा कि 30 मई 1826 को हिन्दी के प्रथम समाचार पत्र उदन्त मार्तण्ड



का प्रकाशन हुआ था। इसके संपादक पं. जुगल किशोर शुक्ल ने अपनी निर्भीक और क्रांतिकारी लेखनी के माध्यम से भारतीय समाज में जागरूकता का संचार किया तथा ब्रिटिश शासन के विरुद्ध जनमत तैयार करने में महत्वपूर्ण भूमिका निभाई। उन्होंने कहा कि अनेक बाधाओं, प्रतिबंधों और प्रतिकूल परिस्थितियों के बावजूद भारतीय पत्रकारिता ने स्वतंत्रता आंदोलन में अपनी महत्वपूर्ण भूमिका निभाई और राष्ट्रहित को सर्वोपरि रखते हुए अपने दायित्वों का निर्वहन किया। उन्होंने वर्तमान समय में लोकतंत्र के संरक्षण एवं संवर्धन में प्रिंट और इलेक्ट्रॉनिक मीडिया की महत्वपूर्ण भूमिका को रेखांकित करते हुए कहा कि पत्रकारिता समाज और शासन

के बीच एक मजबूत सेतु का कार्य करती है। उन्होंने सभी पत्रकारों को हिन्दी पत्रकारिता दिवस की शुभकामनाएं देते हुए सत्य, निष्पक्षता और जनहित के मार्ग पर निरंतर कार्य करने का आह्वान किया। संचालन प्रेस क्लब महामंत्री अमित सोनी ने किया। गोष्ठी में अध्यक्ष राजीव बबले सप्यू, महामंत्री अमित सोनी, वरिष्ठ उपाध्यक्ष विजय जैन कल्लू, संतोष शर्मा, पवन संज्ञा, अजय बरया, संदीप शर्मा एं.ड., लक्ष्मी नारायण विश्वकर्मा, विनोत चतुर्वेदी, मोनसीम, रवि चुनगी, दिनेश संज्ञा, अमित जैन मोनू, सुनील सैनी, रविशंकर सेन, सुनील जैन, कुन्दन पाल, पूजा कश्यप, अशोक गुस्वामी, अनूप सेन, अमित पाण्डेय, नीरज सुडोले, महेश प्रसाद

शर्मा, बलराम पचौरी, अभय श्रीमाली, बृजेश पंथ, जसपाल सिंह बंधी, संजय ताम्रकार, हरीशंकर अहिरवार, आकाश ताम्रकार, शिवम अग्निहोत्री, आशीष तिवारी, निहाल सेन, विनोद मिश्रा, सुरेन्द्र जायसवाल, सूरज सिंह, राजेश कुमार राठौर, अनुराग विदुआ, कपिल नायक भैसाई, सौरभ कुमार, अजय जैन अज्जू, सर्वदेव तिवारी, राममूर्ति तिवारी, यशपाल सिंह, मनोप पाठक, मनोप जैन मंगू, मनोज वैद्य, रमेश रायकवार, प्रदीप रिछारिया, कृष्णकान्त सोनी, भगवत श्रीती, शुभम पत्सोर, श्याम दीक्षित, अशोक तिवारी, अमित पाठक, अमित पाठक, अनूप राठौर, अमित पाण्डेय, बहादुर सिंह राहपूत, पुनीत सिंह, शैलेश जैन पिन्टू, अनन्त सराफ, अजय प्रताप सिंह तोमर, आलोक खरे, अमित लखेरा, दिव्यांश शर्मा, शिबू राठौर, राहुल साहू खिरिया, अनुराग विदुआ, विकास सोनी, अजितेश जैन, प्रदीप रैकवार, स्वतंत्र रिछारिया, आलोक चतुर्वेदी, कमलेश साहू, भूपेन्द्र सोनी, गुरूलाल नांगल, महेश वर्मा, अजून झां, अमित राठौर, सुरेन्द्र सक्पा, इमरान सहित बड़ी संख्या में पत्रकार एवं प्रेस क्लब के सदस्य उपस्थित रहे।

“जल बचाओ, जीवन बचाओ” विषय पर स्लोगन प्रतियोगिता आयोजित

# जल है तो कल है, एनएसएस एवं युवा रेडक्रॉस के विद्यार्थियों ने लिया जल संरक्षण का संकल्प

हरिभूमि न्यूज़ राजगढ़

प्रधानमंत्री कॉलेज ऑफ़ एक्सीलेंस शासकीय स्नातकोत्तर महाविद्यालय राजगढ़ में “जल गंगा संवर्धन” अभियान के अंतर्गत राष्ट्रीय सेवा योजना (एनएसएस) एवं युवा रेडक्रॉस इकाई के संयुक्त तत्वाधान में प्रेरणादायक एवं जागरूकता से परिपूर्ण शपथ कार्यक्रम एवं स्लोगन प्रतियोगिता का आयोजन किया गया। कार्यक्रम में विद्यार्थियों ने जल संरक्षण, पर्यावरण सुरक्षा तथा आने वाली पीढ़ियों के उज्ज्वल भविष्य हेतु जल बचाने का संकल्प लिया। कार्यक्रम का आयोजन संस्था प्रभारी प्राचार्य डॉ. मंगलेश सोलंकी के संरक्षण एवं मार्गदर्शन में संपन्न हुआ। कार्यक्रम अधिकारी डॉ. शैलेंद्र कुमार मेवाड़ा ने विद्यार्थियों को जल संरक्षण की शपथ दिलाते हुए कहा कि जल केवल प्राकृतिक संसाधन नहीं, बल्कि जीवन का आधार है। यदि आज जल संरक्षण के प्रति गंभीर प्रयास नहीं किए गए तो भविष्य में जल संकट मानव जीवन के लिए बड़ी चुनौती बन सकता है।

इस अवसर पर प्राचार्य डॉ. मंगलेश सोलंकी ने विद्यार्थियों को प्रेरित करते हुए कहा कि युवा शक्ति यदि जल संरक्षण का संकल्प ले ले तो समाज में बड़ा परिवर्तन संभव है। उन्होंने विद्यार्थियों से जल के दुरुपयोग को रोकने, वर्षा जल संचयन को बढ़ावा देने तथा अपने घर एवं आसपास जल बचाने की आदत विकसित करने का आह्वान किया। साथ ही भीषण गर्मी में पशियों के लिए सकोरे एवं जल पात्र रखने की अपील करते हुए मानवीय संवेदनाओं का संदेश भी



दिया। कार्यक्रम में सहायक प्राध्यापक प्रो. प्रकाश अहिरवार द्वारा “जल बचाओ, जीवन बचाओ” विषय पर स्लोगन प्रतियोगिता आयोजित की गई। विद्यार्थियों ने उत्साहपूर्वक भाग लेते हुए जल संरक्षण से जुड़े प्रेरणादायक नारों के माध्यम से समाज को जागरूक करने का संदेश दिया। महाविद्यालय परिसर “जल है तो कल है”, “हर बूंद कीमती है” और “जल संरक्षण, राष्ट्र संरक्षण” जैसे नारों से गुंज उठा। कार्यक्रम में बड़ी संख्या में रासेयो के वरिष्ठ स्वयंसेवक सुनील वर्मा, सुनील नायक एवं राहुल वर्मा के साथ विद्यार्थियों की सहभागिता रही। अंत में यह संदेश दिया गया कि यदि प्रत्येक नागरिक जल संरक्षण को अपनी जिम्मेदारी बना ले, तो आने वाली पीढ़ियों के लिए सुरक्षित एवं समृद्ध भविष्य सुनिश्चित किया जा सकता है।

## जल संकट पर नगर परिषद की अहम बैठक समय पर जलापूर्ति सुनिश्चित करने के निर्देश

कुरावर। भीषण गर्मी के बीच नगर में उत्पन्न हो रही पेयजल समस्याओं को लेकर शुक्रवार को नगर परिषद परिसर में एक महत्वपूर्ण बैठक आयोजित की गई। दोपहर 1 बजे आयोजित इस बैठक में क्षेत्रीय विधायक मोहन शर्मा ने नगरवासियों को निर्बाध एवं समय पर पेयजल उपलब्ध कराने के लिए आवश्यक दिशा-निर्देश दिए। बैठक को संबोधित करते हुए विधायक शर्मा ने कहा कि गर्मी के इस कठिन दौर में नागरिकों को पानी के लिए परेशान नहीं होना चाहिए। नगर परिषद यह सुनिश्चित करे कि सभी वार्डों में नियमित रूप से नलों के माध्यम से जलापूर्ति हो तथा किसी भी क्षेत्र में पेयजल संकट की स्थिति निर्मित न होने पाए। उन्होंने कहा कि प्रदेश सरकार द्वारा करोड़ों रुपये की लागत से लागू की गई जल आवर्धन योजना का लाभ अब जनता को मिलने लगा है और इसका उद्देश्य हर घर तक शुद्ध पेयजल पहुंचाना है। हालांकि बैठक के दौरान नगरवासियों द्वारा जल गुणवत्ता को लेकर भी चिंता व्यक्त की गई। नागरिकों का कहना है कि नलों के माध्यम से सलाई किया जा रहा पानी पूरी तरह शुद्ध नहीं है। कई क्षेत्रों में पानी में मैलापन एवं कचरे जैसे कण दिखाई देते हैं। साथ ही लोगों का आरोप है कि पानी के शुद्धिकरण की प्रक्रिया प्रभावी ढंग से नहीं की जा रही है तथा नियमित रूप से ब्लॉकिंग पाउडर का उपयोग भी नहीं हो रहा है। नागरिकों ने नगर परिषद से जल गुणवत्ता की नियमित जांच कर शुद्ध पेयजल उपलब्ध कराने की मांग की। बैठक में एक और महत्वपूर्ण विषय जलकर को लेकर सामने आया। मुख्य नगर पालिका अधिकारी लीलाधर सेन ने जानकारी दी कि नगर परिषद के जनप्रतिनिधियों की सहमति से नगर में जलकर लागू करने का निर्णय लिया गया है। इसके तहत नगर के नल कनेक्शन उपभोक्ताओं से मासिक शुल्क वसूला जाएगा। हालांकि बैठक में यह स्पष्ट नहीं किया गया कि जलकर की राशि कितनी होगी और इसे किस तिथि से लागू किया जाएगा। इस संबंध में विस्तृत जानकारी शीघ्र जारी किए जाने की संभावना है। विधायक शर्मा ने नगर के विकास कार्यों में जनप्रतिनिधियों एवं प्रशासन के बीच बेहतर समन्वय की आवश्यकता पर बल देते हुए कहा कि सामूहिक प्रयासों और आपसी सहयोग से विकास कार्यों को गति दी जा सकती है। अधिकारियों से जलापूर्ति व्यवस्था की नियमित निगरानी करने और शिकायतों का त्वरित निराकरण सुनिश्चित करने के निर्देश भी दिए। बैठक में नगर परिषद अध्यक्ष बालम बाई, सांसद प्रतिनिधि बाला प्रसाद चंद्रवंशी, उपाध्यक्ष प्रतिनिधि तारु राजपूत, पार्षद प्रतिनिधि दिलीप बना, पार्षद लखन राजपूत, प्रतिनिधि मोहन वर्मा, बदौलाल कुशवाहा, राजू मीणा, सचिन गिरी, डॉ. रविंद्र मीणा, राजकुमार मीणा, रमेश मालवीय, अंगिल दरबार, राजेश पटेल, कमल दला आदि उपस्थित रहे।



## विश्व तम्बाकू निषेध दिवस आज जागरूकता गतिविधियां आयोजित कर देंगे जानकारी

हरिभूमि न्यूज़ राजगढ़

मुख्य कार्यपालन अधिकारी जिला पंचायत डॉ. इच्छित रघुपाले के निर्देशन में विश्व तम्बाकू निषेध दिवस का आयोजन 31 मई, 2026 को किया जाएगा। इसका उद्देश्य युवाओं एवं बच्चों को तम्बाकू से बने उत्पादों के सेवन से होने वाली गम्भीर बीमारियों जैसे कैंसर, टी.बी., हृदय रोग आदि से बचाव करने के लिये जन जागरूकता लाना है। वर्ष 2026 के लिये विश्व स्वास्थ्य संगठन की थीम विश्व तंबाकू निषेध दिवस 2026 (31 मई) की थीम आकर्षण का पर्दाफाश - निकोटीन और तंबाकू की लत का पर आधारित है। विश्व तम्बाकू निषेध दिवस के अवसर पर विभिन्न गतिविधियां आयोजित की जाएगी। जिनमें जिले के स्वास्थ्य विभाग अंतर्गत संचालित तम्बाकू नियंत्रण केन्द्र द्वारा तम्बाकू

उत्पादों के सेवन से होने वाली गम्भीर बीमारियों पर आधारित पोस्टर प्रदर्शनी लगाई जाएगी। ग्रीष्म कालीन अवकाश में स्कूल के विद्यार्थियों के लिये आयोजित होने वाले विशेष समर कैंप में प्रतियोगिताएं चित्रकला, निबंध लेखन, भाषण, रंगोली आदि का आयोजन किया जाए। मैराथन, प्रभारतफैरी, नुक्कड़ नाटक गीत-संगीत के कार्यक्रम, तम्बाकू सेवन के दुष्परिणामों पर आधारित वॉल पेंटिंग, विद्यालय, महाविद्यालय के 100 मीटर दायरे में पानथ-गुटका की दुकानों पर विक्रय को प्रतिबंधित करना, शासकीय सार्वजनिक स्थलों के आस-पास बैनर द्वारा नशामुक्ति के संदेश, राष्ट्रीय नशामुक्ति हेल्पलाइन नंबर 14446 का व्यापक प्रचार-प्रसार कराया जाए तथा सैल में आयोजित समस्त कार्यक्रमों के फोटो विडियो एनएमबीए मोबाईल एप पर अपलोड कराई जाए।

## फूलमाली समाज जिला पंचायत की बैठक आज ब्यावरा में होगी संपन्न

सारंगपुर। फूलमाली समाज जिला पंचायत राजगढ़-चाचेड़ा की महत्वपूर्ण बैठक 31 मई को ब्यावरा स्थित पुष्पद मैरिज गार्डन, अंजनी लाल रोड पर आयोजित की जाएगी। बैठक में समाज के नियमों, संगठन की मजबूती



तथा समाजहित से जुड़े विभिन्न मुद्दों पर ठोस निर्णय लिए जाएंगे। बैठक को समाज की एकता और विकास की दिशा में अहम माना जा रहा है। आयोजन समिति के अनुसार समाज में आपसी समन्वय बढ़ाने, गुटबाजी समाप्त करने तथा समाज को आगे बढ़ाने के लिए व्यापक विचार-विमर्श किया जाएगा। साथ ही समाज की दशा और दिशा बदलने के उद्देश्य से सभी समाजजनों के सुझाव आमंत्रित किए जाएंगे। बैठक में जिलेभर की फूल माली समाज पंचायतों के अध्यक्ष, कार्यकारिणी सदस्य, समाजसेवी एवं पदाधिकारी उपस्थित रहेंगे। जिला पंचायत फूल माली समाज के जिला अध्यक्ष संतोष पुष्पद, महासचिव महेश पुष्पद, जिला संयोजक जगदीश पुष्पद सहित शिवनारायण

पुष्पद, सीताराम मालाकार, पवन मालाकार, कैलाश सुमन, रमेश पुष्पद, सुनील पुष्पद, मनोज मालाकार एवं दिनेश सुमन ने समाज के सभी अध्यक्षों, पदाधिकारियों और समाजजनों से अधिक से अधिक संख्या में उपस्थित होकर अपने विचार रखने की अपील की है। वहीं फूल माली पंचायत ब्यावरा के अध्यक्ष एवं सदस्यों द्वारा जिला पंचायत फूल माली समाज तथा सारंगपुर पंचायत अध्यक्ष को एक आवेदन भी सौंपा गया है।

आवेदन में ब्यावरा पंचायत में कुछ बिंदुओं को लेकर उत्पन्न आपसी मनमुटाव का उल्लेख किया गया है। इस मामले में बैठक के दौरान पारदर्शिता के साथ चर्चा कर सभी पक्षों को साथ लेकर समाज को एकजुट करने पर विचार किया जाएगा।

## बंदूक की नोक पर 15 लाख के जेवर-नकदी लूटे फिल्मी स्टाइल में डकैती, 5 हथियारबंद बदमाशों ने शिक्षक के घर धावा बोला

हरिभूमि न्यूज़ लखनवास

मलावर थाना क्षेत्र के ग्राम तेरेना में गुरुवार-शुक्रवार की दरमियानी रात फिल्मी अंदाज में सनसनीखेज डकैती की वारदात सामने आई है। हथियारबंद बदमाशों ने घर में घुसकर परिवार को बंधक बनाकर लाखों की लूट को अंजाम दिया।

जानकारी के अनुसार, रात करीब 1 बजे पांच बदमाश तेरेना निवासी भारत सिंह लोधा शिक्षक के घर में घुस गए। आरोपियों ने भारत सिंह और उनकी पत्नी को बंदूक की नोक पर डराया-धमकाया और विरोध करने पर उनके मुंह में कपड़ा दूंस दिया। इसके बाद घर में रखे करीब 15 लाख रुपये के सोने-चांदी के जेवरात व नगदी लूटकर फरार हो गए। घटना की सूचना पर



शुक्रवार सुबह' मलावर थाना व लखनवास चुकी पुलिस के साथ एफएनएल टीम मौके पर पहुंची। टीम ने घटनास्थल से फिंगर प्रिंट और अन्य साक्ष्य जुटाए। पुलिस ने अज्ञात बदमाशों के खिलाफ डकैती का प्रकरण दर्ज कर जांच शुरू कर दी है। पौड़ित शिक्षक भारत सिंह

लोधा का कहना है, हम दोनों पति-पत्नी बहुत डरे हुए हैं। पुलिस से मांग है कि जल्द से जल्द हमारा सामान दिलावाया जाए एवं आरोपियों को पकड़ा जाए। थाना प्रभारी मलावर का कहना है, सूचना मिलते ही मौके पर पहुंचकर जानकारी जुटाई गई है। टीम ने फिंगरप्रिंट लिए हैं। साक्ष्य और सबूत जुटाकर जल्द से जल्द आरोपियों तक पहुंचेंगे मलावर थाना क्षेत्र के ग्रामीणों का कहना है कि लखनवास क्षेत्र में बदमाशों के हौसले बुलंद हैं। पहले भी कई वारदातें हो चुकी हैं लेकिन आरोपी पकड़ में नहीं आए। ग्रामीणों ने सवाल उठाया कि यदि पुलिस प्रशासन की कार्रवाई नरम रही और ऐसी डकैती की वारदातें होती रहें तो आमजन का प्रशासन से विश्वास उठने लगेगा।

## महंगाई के विरोध में कांग्रेस ने पेट्रोल-डीजल की बढ़ती कीमतों पर किया प्रदर्शन, पेट्रोल पंप पर बांटी मेलोडी

जीरापुर। नगर में यूथ कांग्रेस ने पेट्रोल और डीजल की बढ़ती कीमतों के विरोध में प्रदर्शन किया। कांग्रेस कार्यालय से कांग्रेसियों ने पैदल मार्च निकाला, जो नगर के प्रमुख मार्गों से गुजरा। इस दौरान उन्होंने पेट्रोल पंपों पर पहुंचकर लोगों को मेलोडी टॉफियां बांटीं।

कार्यकर्ताओं ने हाथों में पार्टी के झंडे लेकर महंगाई के खिलाफ नारेबाजी की। पेट्रोल पंपों पर डीजल और पेट्रोल लेने आए वाहन चालकों को मेलोडी टॉफी देते हुए कार्यकर्ताओं ने केंद्र सरकार को नीतियों पर सवाल उठाए। इस



प्रदर्शन में बड़ी संख्या में कांग्रेस कार्यकर्ता शामिल हुए। यूथ कांग्रेस के ब्लाक अध्यक्ष हेमराज गुर्जर ने कहा कि दिनों-दिन पेट्रोल और डीजल के दाम लगातार बढ़ रहे हैं। इसका सीधा असर मध्यम वर्ग और किसानों पर पड़ रहा है। उन्होंने

आरोप लगाया कि केंद्र सरकार महंगाई पर नियंत्रण करने में विफल रही है।

विरोध प्रदर्शन के दौरान बढ़ती महंगाई को लेकर हमने पेट्रोल पंप पर आने-जाने वालों को चॉकलेट बताकर विरोध प्रदर्शन किया और

हम लोग चंदा इकट्ठा कर एक साइकिल खरीद कर सांसद रोडमल नागर को पंचौर स्थित आवास पर जाकर भेंट करीए ताकि बढ़ती ईंधन कीमतों की विरोध का संदेश दिया जा सकेगा। पहले आम लोगों को हवाई यात्रा कराने की बात कही जाती थी, लेकिन अब हालत यह है कि लोग रोजमर्रा की जरूरतें पूरी करने के लिए संघर्ष कर रहे हैं। उन्होंने सोने की बढ़ती कीमतों और पेपर लॉस्क जैसे मुद्दों को लेकर भी केंद्र सरकार पर निशाना साधा। प्रदर्शन के दौरान कार्यकर्ताओं ने सरकार विरोधी नारे लगाए।

## दशहरा मैदान में अवैध निर्माण हटाने की मांग

हिंदू उत्सव समिति ने सौपा ज्ञापन

हरिभूमि न्यूज़ सारंगपुर

शहर के दशहरा मैदान में हो रहे कथित अवैध निर्माण तथा अतिक्रमण को लेकर हिंदू उत्सव समिति सारंगपुर द्वारा शुक्रवार को अनुविभागीय अधिकारी रोहित बम्हारे को ज्ञापन सौंपकर तत्काल कार्रवाई की मांग की गई है।

ज्ञापन में बताया गया है कि नगर पालिका परिषद सारंगपुर क्षेत्र अंतर्गत स्थित पुराना दशहरा मैदान राजस्व रिकॉर्ड में हिंदू समाज के नाम से दर्ज है। समिति का आरोप है कि दशहरा मैदान परिसर में पंचमुखी हनुमान मंदिर के सामने



कुछ असामाजिक तत्वों द्वारा नया निर्माण कार्य किया जा रहा है, जो पूरी तरह अवैध है। समिति पदाधिकारियों ने कहा कि उक्त भूमि पर पहले से भी अतिक्रमण की शिकायतें की जा चुकी हैं। पूर्व में 26 मई 2026 को भी प्रशासन को ज्ञापन देकर दशहरा मैदान से अवैध कब्जे हटाने की मांग की गई थी, लेकिन

अब तक कोई ठोस कार्रवाई नहीं हुई। ज्ञापन में यह भी उल्लेख किया गया कि लगातार हो रहे निर्माण कार्य से हिंदू समाज की धार्मिक भावनाएं आहत हो रही हैं तथा सार्वजनिक उपयोग की भूमि पर कब्जे की स्थिति बन रही है।

समिति ने प्रशासन से मांग की है कि दशहरा मैदान से सभी अवैध

अतिक्रमण तत्काल हटाए जाएं और ज़ारी निर्माण कार्य पर रोक लगाई जाए। ज्ञापन सौंपने के बाद एसडीएम रोहित बम्हारे ने समिति पदाधिकारियों को आश्वासन दिया कि मामले की जांच कर जल्द ही उचित कार्रवाई की जाएगी। हिंदू उत्सव समिति ने चेतावनी दी है कि यदि शीघ्र कार्रवाई नहीं हुई तो समाजजन आंदोलन करने को मजबूर होंगे।

ज्ञापन देने वालों में हिन्दू उत्सव समिति अध्यक्ष ध्रुव भल्ला, अशोक साहू, अनिल जैन, महेश पाटीदार, वैभव पुष्पद, सतीश राठीर, सतीश गिरजे, अमित दुबे, राजेश बंसल, नवीन रुण्डवाल, दिनेश धनगर सहित अन्य मौजूद थे।

## श्रीराम कथा में उमड़े श्रद्धालु, आध्यात्म कथा श्रवण कर भक्त ले रहे धर्मलाभ



हरिभूमि न्यूज़ नरसिंहगढ़

नगर के श्री सत्यनारायण मंदिर में आयोजित संगीतमय श्री राम कथा एवं आध्यात्म राम कथा में प्रतिदिन बड़ी संख्या में श्रद्धालु पहुंचकर धर्म लाभ ले रहे हैं। कथा का आयोजन 17 मई से 15 जून तक प्रतिदिन दोपहर 3 बजे से शाम 6 बजे तक किया जा रहा है। कथा के दौरान



मंदिर परिसर भक्ति रस में सराबोर हो रहा है तथा वातावरण पूरी तरह राममय बना हुआ है। कथा व्यास पं. श्री हर्षित वैष्णव द्वारा भगवान श्रीराम के आदर्श जीवन, मर्यादा, भक्ति एवं धर्म के महत्व पर विस्तार से प्रवचन दिए जा रहे हैं। कथा में श्रीराम चरित्र, भक्तिभाव, सत्संग और आध्यात्मिक जीवन के महत्व को सरल एवं मधुर शैली में प्रस्तुत

किया जा रहा है, जिसे श्रद्धालु भावविभोर होकर सुन रहे हैं। कथा आयोजन के दौरान भजन-कीर्तन एवं संगीतमय प्रस्तुति भी आकर्षण का केंद्र बनी हुई है। आयोजन में नगर सहित आसपास के ग्रामीण क्षेत्रों से भी श्रद्धालु बड़ी संख्या में पहुंच रहे हैं। मंदिर सेवा समिति एवं समस्त भक्तजनों द्वारा आयोजन की व्यवस्थाएं संचालित जा रही हैं।

हरिभूमि न्यूज़ ब्यावरा

जिला उपार्जन समिति की बैठक शुक्रवार को कलेक्टर डॉ. गिरीश कुमार मिश्रा की अध्यक्षता में कलेक्ट्रेट सभागार में आयोजित की गई। बैठक में उपार्जन कार्यों की समीक्षा करते हुए कलेक्टर डॉ. मिश्रा ने संबंधित अधिकारियों को निर्देश दिए कि जिन किसानों का भुगतान किसी कारणवश फेल हुआ है, उनके खातों की तत्काल ई-केवाईसी कराई जाए अथवा आवश्यकता अनुसार खाता परिवर्तन की प्रक्रिया पूर्ण कराई जाए। उन्होंने स्पष्ट निर्देश दिए कि किसानों को भुगतान संबंधी किसी भी प्रकार की परेशानी न हो, यह सुनिश्चित किया जाए।

कलेक्टर डॉ. मिश्रा ने बैठक में कहा कि उपार्जन कार्य शासन की प्राथमिकता से जुड़ा विषय है, इसलिए सभी अधिकारी संवेदनशीलता एवं तत्परता के साथ



कार्य करें। उन्होंने यह भी निर्देशित किया कि जिन खरीदी केन्द्रों पर गेहूं का परिवहन अभी शेष है, वहां से शीघ्र परिवहन कार्य पूर्ण कराया जाए, ताकि उपार्जित गेहूं का समय पर भंडारण सुनिश्चित हो सके। बैठक में उपार्जन कार्यों की प्रगति, भुगतान की स्थिति एवं परिवहन व्यवस्था की विस्तृत समीक्षा की गई। इस अवसर पर जिला उपार्जन समिति के सदस्यगण एवं संबंधित अधिकारी उपस्थित रहे।

कलेक्टर डॉ. मिश्रा ने बैठक में कहा कि उपार्जन कार्य शासन की प्राथमिकता से जुड़ा विषय है, इसलिए सभी अधिकारी संवेदनशीलता एवं तत्परता के साथ

## ई-टोकन प्रणाली से ही किसानों को खाद वितरण सुनिश्चित करने दिए निर्देश

ब्यावरा। कलेक्टर डॉ. गिरीश कुमार मिश्रा की अध्यक्षता में शुक्रवार को कलेक्ट्रेट सभागार में कृषि विभाग एवं सहकारिता विभाग की संयुक्त बैठक आयोजित की गई। बैठक में जिले में किसानों को खाद वितरण व्यवस्था की ब्लॉकवार समीक्षा की गई। बैठक में कलेक्टर डॉ. मिश्रा ने निर्देश दिए कि किसानों को खाद का वितरण केवल ई-टोकन प्रणाली के माध्यम से ही किया जाए तथा वितरण व्यवस्था पूरी तरह पारदर्शी एवं व्यवस्थित रहे। उन्होंने सभी अनुविभागीय (राजस्व) अधिकारी को निर्देशित किया कि वे प्रतिदिन ई-विकास प्रणाली पोर्टल का अवलोकन करें तथा पोर्टल पर किसी भी प्रकार की पेड़ेंसी न रहे, यह सुनिश्चित करें। कलेक्टर डॉ. मिश्रा ने डीएम सीसीबी ब्यावरा - सुठालिया, मावलपुर एवं सारंगपुर द्वारा ई-टोकन प्रणाली से खाद वितरण नहीं किए जाने पर नाराजगी व्यक्त करते हुए संबंधितों को कारण बताओ नोटिस जारी करने के निर्देश दिए। इसके साथ ही पंचायत सौभाग्य की जांच के निर्देश संबंधित एसडीएम को दिए गए। बैठक में कलेक्टर डॉ. मिश्रा ने सभी संस्था प्रभारियों को स्पष्ट निर्देश देते हुए कहा कि खाद वितरण के दौरान किसानों को किसी प्रकार की असुविधा न हो तथा समय पर खाद उपलब्ध कराया जाए। उन्होंने कहा कि वितरण व्यवस्था में लापरवाही या अनियमितता पाए जाने पर संबंधितों के विरुद्ध सख्त कार्रवाई की जाएगी। बैठक में कृषि विभाग, सहकारिता विभाग एवं संबंधित अधिकारियों को उपस्थित रहे।